

ಅಧ್ಯಕ್ಷರು.—ನಿಮ್ಮ ದೇಶ ಕಾಪಿ ಇದೆ. ನಾನೇ. ಓದಿ ಹೇಳುತ್ತೇನೆ ನಿಮ್ಮ ಪರವಾಗಿ. ಹಾಗೂ ಏನಾಗಿದೆ ಎಂಬುದರ ಬಗ್ಗೆ ಮಾನ್ಯ ಸಚಿವರು ಸದನಕ್ಕೆ ಹೇಳಿಕೆ ನೀಡಬೇಕು. ಹಾಗೂ ಕಾರ್ಯಕ್ರಮ ಈವರೆಗೆ ತೆಗೆದುಕೊಳ್ಳದಿದ್ದಲ್ಲಿ ಅದಕ್ಕೆ ಕಾರಣಗಳೇನು ಎಂಬುದನ್ನೂ ತಿಳಿಸಬೇಕು ಮತ್ತು ಯಾವಾಗ ಕ್ರಮ ಕೈಗೊಳ್ಳುವುದೆಂಬುದನ್ನೂ ತಿಳಿಸಬೇಕೆಂದು ಒತ್ತಾಯಿಸುತ್ತೇನೆ.

ಶ್ರೀ ಎಂ. ರಾಮಪ್ಪ.—ಹೌದು, ತಿಳಿಸಬೇಕು

ಅಧ್ಯಕ್ಷರು.—ಅಂತು ಸ್ವಾಮಿ. ನಿಮಗೆ ಉತ್ತರ ಕೊಡಿಸುತ್ತೇನೆ.

ಶ್ರೀ ಬಿ.ಆರ್. ಯಾವಗಲ್.—ಅಬ್ಬಾರಿ ಸಚಿವರಿಗೆ ಈ ಪ್ರಶ್ನೆಯನ್ನು ಹೇಳಿ ಉತ್ತರ ತರಿಸುತ್ತೇನೆ.

ಅಧ್ಯಕ್ಷರು.—ಮುಂದಿನ ವಿಷಯ ಆರ್. ವೆಂಕಟರಾಮಯ್ಯನವರದು. ರಾಮಪ್ಪನವರೇ ನಿಮಗೆ ಉತ್ತರ ಕೊಡಿಸುವ ಜವಾಬ್ದಾರಿ ನನ್ನದು.

ಶ್ರೀ ಎಂ. ರಾಮಪ್ಪ.—ಉತ್ತರ ಅಲ್ಲ. ಮೊದಲು ಇದರಲ್ಲಿ ಸಮಾಧಾನ ಕೊಟ್ಟಿದ್ದಾರೆ. ಮತ್ತು ನಾವು ಪ್ರಿವಿಲೆಜ್‌ಗೆ ಹೋಗಬೇಕಾಗುತ್ತದೆ. ಆ ಪರಿಸ್ಥಿತಿ ಬರುತ್ತದೆ.

ಅಧ್ಯಕ್ಷರು.—ಕೇಳಿ ರಾಮಪ್ಪನವರ. ಈಗ ಅಷ್ಕಾರೆನ್ಸ್ ಇಂಪ್ಲಿಮೆಂಟ್ ಆಗಿಲ್ಲ. I will see that the assurance given by the Hon. Minister is implemented.

ಶ್ರೀ ಎಂ. ರಾಮಪ್ಪ.—ವಿರಡನೇ ಸಾರಿ ಹೇಳಿರುವುದು ಅಷ್ಕಾರೆನ್ಸ್ ಕಮಿಟಿಗೆ ಹೋಗಬೇಕೇ? ಏನು ಹೇಳಬೇಕು ಸ್ವಾಮಿ? ಸಂಬಂಧಪಟ್ಟ ಸಚಿವರೇ ಸರಿಯಾಗಿ...

ಅಧ್ಯಕ್ಷರು.—ನಾನು ಹೇಳುತ್ತೇನೆ. I will take the responsibility. ಸಂಬಂಧಪಟ್ಟ ಮಂತ್ರಿಗಳಿಲ್ಲ. ನಾನು ಉತ್ತರ ಕೊಡಿಸುತ್ತೇನೆ, ತಮಗೆ ಕೊಟ್ಟಿರುವ ಅಷ್ಕಾರೆನ್ಸ್‌ನ್ನು ಇಂಪ್ಲಿಮೆಂಟ್ ಮಾಡಿಸುತ್ತೇನೆ.

ರಾಜ್ಯದಲ್ಲಿ ಬೆಳೆ ನಷ್ಟವಾಗಿರುವ ರೈತರಿಗೆ ಕ್ರಾಪ್ ಇನ್‌ಷೂರೆನ್ಸ್ ಕಂಪನಿಯವರು ಹಣ ಕೊಡದಿರುವುದು,

ಶ್ರೀ ಆರ್. ವೆಂಕಟರಾಮಯ್ಯ.—ಕರ್ನಾಟಕದಲ್ಲಿ ರೈತರು ತಮ್ಮ ಬೆಳೆಗೆ ವಿಮೆ ಮಾಡಿದ್ದಾರೆ. ರಾಜ್ಯದ ೧೭ ಜಿಲ್ಲೆಗಳಲ್ಲಿ ಬರಗಾಲ ಪ್ರದೇಶಗಳಾಗಿದ್ದ ರೈತರು ಬೆಳೆಗಳಿಗೆ ಅವರದೇ ಹಣವನ್ನು ಪಡೆದು, ಪಾಲಿಸಿಯ ಪ್ರಕಾರ ಬೆಳೆಯ ನಷ್ಟವನ್ನು ಕಟ್ಟಿಕೊಡಲಿಕ್ಕೆ ಇಲ್ಲದಲ್ಲದ ಕಾರಣಗಳನ್ನು ಕೊಟ್ಟು ನಿರಾಕರಿಸುತ್ತಿದ್ದಾರೆ. ಇದು ನ್ಯಾಯ ಸಮ್ಮತವಲ್ಲ. ಸೊಸೈಟಿಗಳ ಮುಖಾಂತರ ರೈತರಿಗೆ ಸಾಲ ಕೊಡುವಾಗ ಪಾಲಿಸಿಯ ಪ್ರೀಮಿಯಂ ಓದಿದುಕೊಂಡು ರೈತರಿಗೆ ಸಾಲ ಕೊಟ್ಟಿರುತ್ತಾರೆ. ಕ್ರಾಪ್ ಇನ್‌ಷೂರೆನ್ಸ್ ಕಂಪನಿಯವರು ಹಣ ಕೊಡದೆ ಇರುವುದು, ರೈತ ಜನಾಂಗಕ್ಕೆ ದ್ರೋಹ ಮಾಡಿದಂತಾಗಿದೆ. ಈ ಬಗ್ಗೆ ಸರ್ಕಾರ ಸಹಕಾರ ಇಲಾಖೆ ರೈತ ರಕ್ಷಣೆಗೆ ಬರುವುದು ನ್ಯಾಯ ಸಮ್ಮತವಾಗಿದ್ದು ಇದನ್ನು ಸಹಕಾರ ಮಂತ್ರಿಗಳ ಗಮನಕ್ಕೆ ತರಬಯಸುತ್ತೇನೆ.

೩-೩೦ ಪ ಎಂ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಸದಸ್ಯರು ಹೇಳುವಂತಹದು ಬಹಳ ಮಹತ್ವವಾದಂತಹ ವಿಚಾರವಾಗಿದೆ. ಅನೇಕ ಕಡೆಗಳಲ್ಲಿ ರೈತರು ಬೆಳೆ ವಿಮೆಯನ್ನು ಮಾಡಬೇಕೆಂದು ಹೇಳಿದ್ದೇವೆ. ಎಲ್ಲಾ ರೀತಿಯ ಸಾಲವನ್ನು ಕೊಡುವಾಗ ವಿಮೆಯ ಪ್ರೀಮಿಯಂನ್ನು ಕಟ್ಟಲೇಬೇಕೆಂದು ಕಡ್ಡಾಯ ಮಾಡಿದ್ದೇವೆ. ಹೀಗಾಗಿ ಲಕ್ಷಾಂತರ ರೂಪಾಯಿಗಳು ಪ್ರೀಮಿಯಂ ರೂಪದಲ್ಲಿ ಇನ್‌ಷೂರೆನ್ಸ್ ಕಂಪನಿಗೆ ರೈತರು ಕಟ್ಟಿದ್ದಾರೆ. ಆದರೆ ಅದರ ಲಾಭ ಮಾತ್ರ ಒಬ್ಬ ರೈತರಿಗೂ ಸಿಕ್ಕುತ್ತಿಲ್ಲ. ಇದಕ್ಕೆ ಕಾರಣವೇನೆಂದರೆ ಇನ್‌ಷೂರೆನ್ಸ್ ಕಂಪನಿಯ ನಿಯಮದಲ್ಲಿ ತಾಲ್ಲೂಕಿನ ಬೆಳೆಯನ್ನು ಗಣನೆಗೆ ತೆಗೆದು ಕೊಂಡು ಅದರ ಆಧಾರದ ಮೇಲೆ ಬೆಳೆಯ ವಿಮೆಯ ಹಣವನ್ನು ಕೊಡಬೇಕೆಂದು ನಿರ್ಣಯ ಮಾಡಿದ್ದಾರೆ. ಇದರಿಂದಾಗಿ ಏನಾಗಿದೆ ಎಂದರೆ, ಪ್ರತಿಯೊಂದು ತಾಲ್ಲೂಕಿನಲ್ಲೂ ೧೦-೨೦ ಹಳ್ಳಿಗಳಲ್ಲಿ ಬೆಳೆ ಆಗದಿದ್ದರೆ ಅದನ್ನು ಗಣನೆಗೆ ತೆಗೆದುಕೊಳ್ಳುವುದಿಲ್ಲ. ಇದರಿಂದಾಗಿ ಒಬ್ಬ ರೈತರಿಗೂ ಇದರ ಲಾಭ

ತಲುವುತ್ತಿಲ್ಲ. ಈ ಪ್ರಶ್ನೆಯನ್ನು ನಾನು ದಕ್ಷಿಣ ಹಲಬಂದ ಯಂತ್ರವನ ಮತ್ತು ಅರ್ಥ ಮಂತ್ರಿಗಳ ಸಭೆಯನ್ನು ಕೇಂದ್ರದ ಅರ್ಥ ಮಂತ್ರಿಗಳು ಕರೆದಿದ್ದರು. ಅದರಲ್ಲಿ ಕೂಡ ಎಲ್ಲ ಬ್ಯಾಂಕಿನ ಛೇದಿಸ್ತರು, ಮ್ಯಾನೇಜಿಂಗ್ ಡೈರೆಕ್ಟರ್‌ಗಳು ರಿಸರ್ವ್ ಬ್ಯಾಂಕಿನ ಛೇದಿಸ್ತರು ಹಾಗೂ ಸ್ಟೇಟ್ ಬ್ಯಾಂಕಿನ ಛೇದಿಸ್ತರು ಕೂಡ ಬಂದಿದ್ದರು. ಆ ಒಂದು ಸಭೆಯಲ್ಲಿ ಈ ಒಂದು ಪ್ರಶ್ನೆಯನ್ನು ಎತ್ತಿದಾಗ ಅವರೇ ಇದನ್ನು ಪರಿಶೀಲನೆ ಮಾಡತಕ್ಕಂತಹ ಭರವಸೆಯನ್ನು ಕೊಟ್ಟಿದ್ದಾರೆ. ಇದಕ್ಕೆ ನಿಯಮದಲ್ಲಿ ತಿದ್ದುಪಡಿಯಾಗ ಬೇಕು. ಅದು ಆಗದಿದ್ದರೆ ರೈತರು ಕಟ್ಟಿರುವಂತಹ ವಿಮೆಯಲ್ಲಿ ಒಂದು ವೈಸೆ ಕೂಡ ಅವರಿಗೆ ಸಿಕ್ಕುವುದಿಲ್ಲ. ಆದ್ದರಿಂದ ನಿಯಮವನ್ನು ಬದಲಾವಣೆ ಮಾಡುವ ಬಗ್ಗೆ ಒಕ್ಕಾಯವನ್ನು ಹಾಕಿ ದ್ದೇವೆ. ಅದಷ್ಟು ಬೇಗ ಅದನ್ನು ಬದಲಾವಣೆ ಮಾಡುವ ಬಗ್ಗೆ ಭರವಸೆಕೊಟ್ಟಿದ್ದಾರೆ. ಇವತ್ತೂ ಕೂಡ ಒಂದು ಸಭೆ ಇದೆ. ಅಲ್ಲಿ ಕೂಡ ಈ ವಿಚಾರವನ್ನು ಪ್ರಸ್ತಾಪ ಮಾಡಬೇಕೆಂದು ನಮ್ಮ ಅಧಿಕಾರಿಗಳಿಗೆ ತಿಳಿಸಿದ್ದೇನೆ, ಆ ನಿಯಮಗಳು ಬದಲಾವಣೆಯಾಗುವ ಬಗ್ಗೆ ತೀವ್ರ ರೀತಿಯ ಪ್ರಯತ್ನ ವನ್ನು ಮಾಡುತ್ತಿದ್ದೇವೆ.

ಉಳ್ಳಾಲ ಕ್ಷೇತ್ರದಲ್ಲಿ ವಿದ್ಯುತ್ ಸರಬರಾಜು ಆಗಾಗ್ಗೆ ನಿಲ್ಲುತ್ತಿರುವುದು.

ಶ್ರೀ ಬಿ. ಎಂ. ಇದಿನಬ್ಬ — ಮಂಗಳೂರು ತಾಲ್ಲೂಕಿನ ಉಳ್ಳಾಲ ಕ್ಷೇತ್ರದಲ್ಲಿ ಆಗಾಗ್ಗೆ ವಿದ್ಯುತ್ ನಿಲ್ಲುತ್ತಿದ್ದು, ಬಳಕೆದಾರರಿಗೆ ತುಂಬಾ ತೊಂದರೆಯಾಗುತ್ತಿದೆ. ವಾಲ್ಟೇಜ್ ತೀರಾ ಕಡಿಮೆಯಾಗಿ ಟ್ರಾನ್ಸೋರ್ಮರ್‌ಗಳೇ ಉರಿಯುವುದಿಲ್ಲ. ಈ ಕಷ್ಟವನ್ನು ತಪ್ಪಿಸಲು ಈ ಭಾಗದಲ್ಲಿ ಒಂದು ಸರ್ವೆ ಸ್ಪೆಷಲ್ ಮಾಡಲು ದೇಶಕಟ್ಟೆಯ ಬಳಿ ಸ್ಥಳ ಕೂಡ ನೋಡಲಾಗಿತ್ತು. ಈಗ ಅದರ ಸುದ್ದಿಯೇ ಇಲ್ಲ. ಅದ ಕಾರಣ ಆ ಭಾಗದ ಜನರಿಗೆ ವಿದ್ಯುತ್ ಸರಬರಾಜು ಸರಿಯಾಗಿ ಸರಬರಾಜು ಆಗಲು ಕ್ರಮ ತೆಗೆದುಕೊಳ್ಳುವುದು ಅತೀ ಅಗತ್ಯವಾಗಿರುತ್ತದೆ. ಸರ್ವೆ ಸ್ಪೆಷಲ್ ಮಾಡಿ ಈ ಭಾಗದ ಗ್ರಾಹಕರಿಗೆ ಒದಗುವ ವಿದ್ಯುತ್ ತೊಂದರೆ ಯನ್ನು ನೀಗಿಸಲು ಶೀಘ್ರ ಕಾರ್ಯಕ್ರಮ ತೆಗೆದುಕೊಳ್ಳಬೇಕು. ಈ ಕುರಿತು ವಿದ್ಯುತ್ ಸಚಿವರ ಗಮನವನ್ನು ಸೆಳೆಯಬಯಸುತ್ತೇನೆ.

ಶ್ರೀ ಜಿ. ಬಸವಣ್ಣಪ್ಪ — ಸಂಬಂಧಪಟ್ಟ ಸಚಿವರಿಗೆ ಹೇಳಿ ಅವರಿಂದ ಉತ್ತರವನ್ನು ಕಳುಹಿಸಿ ಕೊಡುತ್ತೇನೆ.

ಉಡುಪಿ ತಾಲ್ಲೂಕು ವಿಷ್ಣುಮೂರ್ತಿ ಪ್ರೌಢಶಾಲೆಗೆ ಸರ್ಕಾರದ ಅನುದಾನವನ್ನು ನೀಡದೆ ಇರುವುದು.

ಶ್ರೀಮತಿ ಮನೋರಮ ಮಧ್ವರಾಜ್ — ಉಡುಪಿ ತಾಲ್ಲೂಕು ನಂಬರ್ ೮೨ ತುಂದಿ ಗ್ರಾಮ ದಲ್ಲಿರುವ ಶ್ರೀ ವಿಷ್ಣುಮೂರ್ತಿ ಪ್ರೌಢಶಾಲೆ ೧೯೮೦-೮೧ರಲ್ಲಿ ಮಂಜೂರಾತಿ ದೊರಕಿದ್ದು ಅದು ತನು ಅಸ್ತಿತ್ವದ ನೇನಿ ವರ್ಷವನ್ನು ೧೯೮೪-೮೫ರಲ್ಲಿ ಪೂರ್ಣಗೊಳಿಸಿರುವುದರಿಂದ ಸರ್ಕಾರದಿಂದ ಅನುದಾನ ಸದೆಯಲು ಅರ್ಹವಾಗಿರುತ್ತದೆ. ಅನುದಾನ ಮಂಜೂರಾತಿಗಾಗಿ ಅಗತ್ಯವುಳ್ಳ ಪ್ರಸ್ತಾವನೆ ಸಾರ್ವಜನಿಕ ಶಿಕ್ಷಣ ಆಯುಕ್ತರ ಕಛೇರಿಗೆ ಬಂದಿರುವುದಾದರೂ ಸರ್ಕಾರ ಆದೇಶ ಇಡಿ ೧೪೩ ಎಲ್‌ಒಎಚ್‌ ೮೫, ದಿನಾಂಕ ೨೭-೦೧-೮೫ ಇದರ ಪ್ರಕಾರ ಅನುದಾನವನ್ನು ಬಿಡುಗಡೆ ಮಾಡಲು ನಿರಾಕರಿಸುತ್ತಿದ್ದಾರೆ. ಸರ್ಕಾರದ ಈ ಆದೇಶವು ೫ ವರ್ಷಗಳ ಅವಧಿಯನ್ನು ೧೯೮೫-೮೬ರ ಒಳಗೆ ಪೂರ್ಣಗೊಳಿಸುವ ಶಾಲೆಗಳಿಗೆ ಬಹಳ ತೊಂದರೆಯಾಗಿರುತ್ತದೆ. ಈ ಆದೇಶವನ್ನು ೧೯೮೪-೮೫ರಲ್ಲಿ ೫ ವರ್ಷ ಅವಧಿ ಪೂರ್ಣಗೊಳಿಸುವ ಶಾಲೆಗಳಿಗೆ ಅನ್ವಯ ಮಾಡದೆ ಮೇಲ್ಕಾಣಿಸಿದ ಹೈಸ್ಕೂಲಿಗೆ ಲಭಿಸತಕ್ಕ ಅನುದಾನ ವನ್ನು ಕೂಡಲೇ ಬಿಡುಗಡೆಗೊಳಿಸತಕ್ಕದ್ದು.

ಮಾನ್ಯ ಸಚಿವರೊಬ್ಬರು — ಸಂಬಂಧಪಟ್ಟ ಸಚಿವರು ಮೇಲ್ಕಾಣಿಸಿದ ಹೇಗಿದ್ದಾರೆ, ಅವರಿಗೆ ಹೇಳಿ ಉತ್ತರವನ್ನು ತರಿಸಿಕೊಡುವಂತಹ ವ್ಯವಸ್ಥೆ ಮಾಡುತ್ತೇನೆ.